பதினாறாவது பெருநகர குற்றவியல் நடுவர் நீதிமன்றம், ஜார்ஜ் டவுன், சென்னை–01. முன்னிலை திரு. A. பஷீர், M.A., M.L.,

> 16 வது பெருநகர குற்றவியல் நடுவர் (முழு பொறுப்பு) 2021 ஆம் ஆண்டு ஜனவரி திங்கள் 08 ஆம் நாள் (கு.வி.மு.ச பிரிவு 355 ன்படி)

### <u>தீர்ப்புரை</u>

 அ) வழக்கின் வரிசை எண்
 - 1280/2020

 ஆ) குற்ற சம்பவ நாள்
 - 15.07.2020

இ) குற்ற முறையிடுபவர் – காவல் உதவி ஆய்வாளர் (ச&ஒ),

என்.3 முத்தியால்பேட்டை காவல் நிலையம்

சென்னை -01.

குற்ற எண்.863/2020.

ஈ) <u>எதிரியின் பெயர், விலாசம் மற்றும்</u>

விவரங்கள் – பாக்கியம், பெ/வ.60/2020,

க/பெ.முருகேசன்,

எண்.98, புனித சேவியர் தெரு பிளாட்பாரம்,

பிராட்வே, சென்னை – 01.

இவ்வழக்கு 23.12.2020 அன்று இந்நீதிமன்றத்தில் கோப்பிற்கு எடுக்கப்பட்டு இன்று எண் முன்பாக இறுதி விசாரணைக்கு வந்தபோது, குற்ற முறையிடுபவருக்காக திரு.கே.சிவஞானம், அரசு குற்றத்துறை உதவி வழக்கறிஞர் நிலை–2 அவர்களும், எதிரிக்காக வழக்கறிஞர் திரு. S. குருமூர்த்தி என்பவர் ஆஜராகி செய்த இரு தரப்பு வாதங்களை கேட்டும், சாட்சியங்கள் மற்றும் ஆவணங்களை பரிசீலனை செய்த பின்னர் இன்று 08.01.2021 அன்று இந்நீதிமன்றம் வழங்கும் தீர்ப்பு.

### உ) முறையீடு செய்யப்பட்ட குற்றம்:

கடந்த 25.03.2020 ம் தேதி மத்திய மற்றும் மாநில அரசுகள் கொரோணா நோய் தொற்று தடுப்பு நடவடிக்கையாக 144 தடை உத்திரவு பிறப்பிக்கப்பட்டு உத்திரவு அமுலில் இருந்து வருவதால் சென்னை மாவட்டத்தில் அரசு மதுபான கடைகள் அடைக்கப்பட்டிருந்த நிலையில், கடந்த 15.07.2020 ம் தேதி காலை 10.15 மணியளவில் எதிரி பாக்கியம் என்பவர் வைத்திருந்த பையில் தலா MGM-BRANDY BOTTLE-1 Nos, தலா 180 ML அளவுகொண்ட MC. DOWELLS BRANDY BOTTLE -1 Nos, தலா 180 ML அளவுகொண்ட EXPRESS BRANDY BOTTLE -3 Nos மற்றும் MONITOR BRANDY BOTTLE - 2 NOS இருந்ததாகவும், எதிரி எந்தவித அரசு அனுமதியும் உரிமமும் இல்லாமல் ஆதாயம் அடையும் விதத்தில் திருவள்ளூர் மாவட்டத்தில் உள்ள அரசு மதுபான கடைகள் திறந்திருந்ததால் அங்கிருந்து மதுபாட்டில்களை வாங்கி வந்து அதிக விலைக்கு விற்பனை செய்த குற்றத்திற்காக, எதிரியின் மீது பிரிவு 4 (1) (a) TNP Act ன் படி அரசுத்தரப்பில் எதிரி மீது இந்த வழக்கு தாக்கல் செய்யப்பட்டுள்ளது.

ஊ) <u>முடிவான ஆணை</u> – எதிரி பிரிவு 4 (1) (a) TNP Act ன் படி குற்றவாளி என்று தீர்மாணித்து தீர்ப்பளிக்கப்படுகிறது.

எ) அத்தகைய தீர்ப்புரை பிறப்பிக்கப்பட்ட நாள் – 08.01.2021.

## ஏ) <u>அத்தீர்ப்புரைக்கான காரணங்கள் கொண்ட சுருக்கமான ஒரு உரை</u>

எதிரிக்கு இந்த வழக்கு சம்பந்தப்பட்ட ஆவணங்களின் நகல்கள் அனைத்தும் கு.வி.மு.ச. பிரிவு 207 ன் படி இலவசமாக வழங்கப்பட்டு குற்றம் பற்றி வினவியபோது, எதிரி குற்றத்தை மறுத்துள்ளார். அரசுத்தரப்பு சாட்சிகள் விசாரிக்கப்பட வேண்டுமென கூறினார்.

- 1) இவ்வழக்கில் அரசுத்தரப்பில் ஒரு சாட்சி விசாரிக்கப்பட்டு, சான்றாவணங்கள் அதசாஆ.1 முதல் 4 வரை குறியீடு செய்யப்பட்டுள்ளன. சான்றுப்பொருள்கள் சாபொ.1 வரிசை முதல் சாபொ.4 வரிசை வரை குறியீடு செய்யப்பட்டுள்ளன.
- 2) இந்த வழக்கில் அசா.1 திரு. K. பொன்பாண்டியன் (காவல் உதவி ஆய்வாளர்) தனது சாட்சியத்தில், தான் தற்போது என்.3 முத்தியால்பேட்டை காவல் நிலையத்தில் உதவி ஆய்வளாராக பணிபுரிந்து வருவதாகவும், சாட்சிகள் திருமதி. செல்வி, முதல்நிலைக்காவலர் எண்.37534 மற்றும் திரு. பால்பாண்டியன், த.கா. எண்.25448 ஆகியோர் தனக்கு கீழ் பணிபுரியும் காவலர்கள் ஆவார்கள் என்றும், ஆஜர் எதிரியைத் தெரியும் என்றும், கடந்த 15.07.2020 அன்று நிலைய அலுவலில் இருந்தபோது காலை சுமார் 10.45 மணியளவில் திரு. பால்பாண்டியன், த.கா. எண்.25448 என்பவர் கொடுத்த தனிஅறிக்கையுடன் ஆஜர் எதிரியையும் வழக்குச் சொத்தையும் ஒப்படைத்தவரை பெற்று எதிரியை விசாரித்தபோது எதிரி குற்றத்தை ஒப்புக்கொண்டதாகவும், மேற்படி தனிஅறிக்கையின் பேரில் நிலைய குற்ற எண்.863/2020 சட்டப்பிரிவுகள் 4 (1) (a) of TNP Act ன் கீழ் வழக்குப் பதிவு செய்து விசாரணைக்கு எடுத்துக்கொண்டதாகவும், அந்த தனிஅறிக்கை அதசாஆ.1 ஆகும் என்றும், அந்த அச்சு முதல் தகவல் அறிக்கை அதசாஆ.2 ஆகும் என்றும், அதன்பிறகு எதிரி எடுத்து ஆஜர்படுத்திய வழக்குச் சொத்தை தனிநபர் சாட்சிகள் யாரும் இல்லாததால் என்னுடைய காவலர்களான திருமதி. செல்வி மற்றும் திரு. பால்பாண்டியன் ஆகியோர்கள் முன்னிலையில் கைப்பற்றியதாகவும், அந்தக் கைப்பற்றுதல் மகஜர் அதசாஆ.3 ஆகும் என்றும், அதன்பிறகு எதிரியை தக்க நிலைய ஜாமீனில் விடுவித்ததாகவும், அதன்பிறகு சாட்சிகளான காவலர் திருமதி. செல்வி மற்றும் திரு. பால்பாண்டியன் ஆகியவரை தனித்தனியாக விசாரித்து வாக்குமூலம் பதிவு செய்ததாகவும், வழக்குச் சொத்தான 180 மி.லி. அளவு கொண்ட எம்.ஜி.எம் பிராந்தி பாட்டில் – 1, 180 மி.லி. அளவு கொண்ட மெக்டவல் பிராந்தி பாட்டில் *–*1, 180 மி.லி. அளவு கொண்ட எக்ஸ்பிரஸ் பிராந்தி பாட்டில் –3, 180 மி.லி. அளவு கொண்ட மானிட்டர் பிராந்தி பாட்டில் -2 ஆகியவைகளை 95 ன் நீதிமன்றத்திற்கு படிவம் மூலம் அனுப்பிவைத்ததாகவும், அந்தப் படிவம் 95 அதசாஆ.4 ஆகும் என்றும், எம்.ஜி.எம் பிராந்தி பாட்டில் – 1 சாபொ.1 வரிசையாகும் என்றும், மெக்டவல் பிராந்தி பாட்டில் –1 சாபொ.2 வரிசையாகும் என்றும், எக்ஸ்பிரஸ் பிராந்தி பாட்டில் –3 சாபொ.3 வரிசையாகும் என்றும், மானிட்டர் பிராந்தி பாட்டில் −2 சாபொ.4 வரிசையாகும் என்றும், அதன்பிறகு சாட்சிகளை விசாரித்ததின் அடிப்படையிலும் ஆவணங்களின் அடிப்படையில் எதிரியின் மீது மேற்படி அதே

பிரிவுகளின் கீழ் 20.07.2020 அன்று இறுதி அறிக்கை தாக்கல் செய்ததாகவும் சாட்சியம் அளித்துள்ளார்.

- 3) அரசுத்தரப்பில் வழக்கு முடிக்கப்பட்டு, சாட்சியின் சாட்சியத்தைக் குறித்து எதிரிக்கு பாதகமாகத் தோன்றும் சங்கதிகளைக் குறித்து கு.வி.மு.ச பிரிவு 313(1) (ஆ)ன் கீழ் விளக்கிக் கூறிக்கேட்டபோது எதிரி குற்றத்தை ஒப்புக்கொண்டுள்ளார். எதிரி தரப்பில் சாட்சிகள் மற்றும் சான்றாவணங்கள் முன்னிடப்படவில்லை.
- 4) இந்த வழக்கில் அரசுத்தரப்பில் எதிரி மீது பிரிவு 4 (1) (a) TNP Act ன் கீழ் சுமத்தப்பட்ட குற்றத்திணை அரசுத்தரப்பு சாட்சிகள் மற்றும் சான்றாவணங்கள் மூலம் அரசுத்தரப்பில் சந்தேகத்திற்கிடமின்றி நிரூபணம் செய்யப்பட்டுள்ளதா என்பது தீர்வாகும்.
- 5) தீர்வு: இருதரப்பு வாதங்கள் கேட்கப்பட்டன. ஆவணங்கள் பரசீலிக்கப்பட்டன. இந்த வழக்கில் புலன் விசாரணை அதிகாரியான காவல் உதவி ஆய்வாளர் அசா.1 தனது சாட்சியத்தில் எதிரி எந்தவித அரசு அனுமதியும் உரிமமும் இல்லாமல் மதுபாட்டில்களை விற்பனைக்கு வைத்திருந்த குற்றத்திற்காக எதிரி மீது இந்த வழக்குப் பதிவு செய்து, வழக்குச் சொத்தைக் கைப்பற்றி, எதிரியை ஜாமீனில் விடுவித்தது பற்றியும், பின்னர் வழக்குச் சொத்தை நீதிமன்றத்தில் ஒப்படைத்தது பற்றியும், பின்னர் புலன் விசாரணை நிறைவு செய்து இறுதி அறிக்கை தாக்கல் செய்தது பற்றியும் சாட்சியம் அளித்துள்ளார். மேற்கொண்டு அரசுத்தரப்பு சாட்சியங்களை விசாரிக்க வேண்டி இந்த வழக்கு போட்டிருக்கும்போது, எதிரி தரப்பில் குற்றத்தை ஒப்புக்கொண்டு ஒரு குற்ற ஒப்புதல் ஏற்பு மணு தனது வழக்கறிஞர் மூலம் தாக்கல் செய்யப்பட்டுள்ளது. எனவே இந்த வழக்கில் பட்டியிலிட்ட சாட்சிகள் 1 முதல் 2 வரை செய்துவிட்டு, விசாரணை அதிகாரியான அரசுத்தரப்பில் தளர்த்தீடு புலன் K. பொன்பாண்டியன் (காவல் உதவி ஆய்வாளர்) அவர்களை அசா.1 ஆக விசாரித்து இந்த வழக்கினை அரசுத்தரப்பில் முடிக்கப்பட்டுள்ளது. மேலும் கு.வி.மு.ச. 313 (1) (ஆ) வது பிரிவு கேள்வியின்போது எதிரிக்கு பாதகமான சாட்சியின் சாட்சியங்கள் குறித்து வினவியபோது எதிரி ஒப்புக்கொண்டார். எதிரியின் தன்னிச்சையானதாக குற்ற ஒப்புகை குற்றத்தை காணப்பட்டுள்ளது. மேற்கண்ட அசா.1 ன் சாட்சியத்தையும் எதிரியின் குற்ற ஒப்புதலையும் வைத்து பரிசீலிக்கையில் எதிரி எந்தவித அரசு அனுமதியும் உரிமமும் இல்லாமல் ஆதாயம் அடையும் விதத்தில் தலா MGM–BRANDY BOTTLE–1 Nos, தலா 180 ML அளவுகொண்ட MC. DOWELLS BRANDY BOTTLE -1 Nos, தலா 180 ML அளவுகொண்ட EXPRESS BRANDY BOTTLE -3 MONITOR BRANDY BOTTLE -NOS ஆகியவைகளை விற்பனைக்கு Nos மற்றும் 2 வைத்திருந்தார் என்பது அரசுத்தரப்பில் முன்னிலைப்படுத்தப்பட்ட சாட்சி வ்றுற்வ சான்றாவணங்கள் சந்தேகத்திற்கு நிரூபிக்கப்பட்டுள்ளது மூலம் அப்பாற்பட்டு என்று நீதியின்பால் தீர்வு காண்கிறது.

எனவே, முடிவில் சாட்சிய 6) அரசுத்தரப்பு சான்றாவணங்களை சீர்தூக்கி ஆய்வுசெய்கையில், எதிரி மீது பிரிவு 4 (1) (a) TNP Act ன் கீழான குற்றம் அரசுத்தரப்பில் சந்தேகத்திற்கு அப்பாற்பட்டு சாட்சிய சான்றாவணங்கள் மூலம் நிரூபிக்கப்பட்டுள்ளது என்று இந்நீதிமன்றம் தீர்மானித்து எதிரி பிரிவு 4 (1) (a) Tamilnadu Prohibition Act 1937 ன் கீழ் குற்றவாளி என முடிவு செய்து சிறைதண்டனை ஏதும் விதிக்காமல் அபராதமாக ரூ.500/– கட்ட வேண்டும் என்றும் தவறினால் மாதம் சிறைத்தண்டனை அனுபவிக்க வேண்டும் ஒரு கு.வி.மு.ச.255 (2) ன் கீழ் தீர்ப்பளிக்கப்படுகிறது.

<u>சொத்து பற்றிய உத்தரவ</u>ு — இவ்வழக்கில் B.No.566/2020ல் கைப்பற்றப்பட்டுள்ள வழக்குச் சொத்துக்களான 1) தலா 180 ml அளவு கொண்ட MGM பிராந்தி பாட்டில் −1, 2) தலா 180 ml அளவு கொண்ட MC Dowells பிராந்தி பாட்டில் −1, 3) தலா 180 ml அளவு கொண்ட Express பிராந்தி பாட்டில்கள் −3, 4) தலா 180 ml அளவு கொண்ட MONITOR பிராந்தி பாட்டில்கள் −2 No's ஆகியவைகளை மேல்முறையீட்டு காலத்திற்கு பின்னர் அழிக்க உத்தரவிடப்படுகிறது.

// என்னால் தட்டச்சருக்கு சொல்லப்பட்டு அவரால் கணிணியில் தட்டச்சு செய்யப்பட்டு என்னால் திருத்தங்கள் பார்க்கப்பட்டு இன்று 2021 ஆம் ஆண்டு ஜனவரி திங்கள் 08 ஆம் நாள் நீதிமன்ற அவையின் பொதுவில் பகரப்பட்டது.//

(ஒம். A. பஷீர்) பதினாறாவது பெருநகர குற்றவியல் நடுவர் (மு. பொ), ஜார்ஜ் டவுன், சென்னை–01.

# <u>பின் இணைப்பு</u>

அரசுத்தரப்பு சாட்சி

- 1. திரு. K. பொன்பாண்டியன், காவல் உதவி ஆய்வாளர்.
- அரசுத்தரப்பு சான்றாவணங்கள்
- 1. தனி அறிக்கை.
- 2. 15.07.2020 ஆம் தேதியிட்ட அச்சு முதல் தகவல் அறிக்கை.
- 3. கைப்பற்றுதல் மகஜர்.
- 4. படிவம் 95.

### அரசுத்தரப்பு சான்றுப்பொருள்கள்

- 1. எம்.ஜி.எம் பிராந்தி பாட்டில் 1.
- 2. மெக்டவல் பிராந்தி பாட்டில் –1.
- 3. எக்ஸ்பிரஸ் பிராந்தி பாட்டில் -3.
- 4. மானிட்டர் பிராந்தி பாட்டில் -2.
- எதிரி தரப்பு சாட்சிகள் மற்றும் சான்றாவணம் ஏதும் இல்லை.

(ஒம். A. பஷீர்)

பதினாறாவது பெருநகர குற்றவியல் நடுவர் (மு. பொ), ஜார்ஜ் டவுன், சென்னை–O1.